

DIOSCORIDES

οὐ βαρὺν μυκήσαντος ὁ θαρσαλεώτερος ἄλλων  
 τετραπόδων ἐλάφων ἔδραμεν ὀξύτερον,  
 τὸν βαρὺν οὐ μείνας ἀκοῇ ψόφον. ἐκ δ' ἐβόησεν  
 15 “Μῆτερ, Σαγγαρίου χεῖλεσι παρ ποταμοῦ  
 ἴρην σοὶ θαλάμην ζωάγρια καὶ λαλάγημα  
 τοῦτο τὸ θηρὶ φυγῆς αἴτιον ἀντίθεμαι.”

XVII

οὐ μὰ τόδε φθιμένων σέβας ὄρκιον αἶδε Λυκάμβεω,  
 εἰ λάχομεν στυγερὴν κληδόνα, θυγατέρες  
 οὔτε τι παρθενίην ἤσχύναμεν οὔτε τοκῆας  
 οὔτε Πάρον, νήσων αἰπυτάτην ἱερῶν  
 5 ἀλλὰ καθ' ἡμετέρης γενεῆς ῥιγηλὸν ὄνειδος  
 φήμην τε στυγερὴν ἔφλυσεν Ἀρχίλοχος.  
 Ἀρχίλοχον, μὰ θεοὺς καὶ δαίμονας, οὔτ' ἐν ἀγυιαῖς  
 εἶδομεν οὔθ' Ἥρης ἐν μεγάλῳ τεμένει.  
 10 εἰ δ' ἤμεν μάχλοι καὶ ἀτάσθαλοι, οὐκ ἂν ἐκεῖνος  
 ἤθελεν ἐξ ἡμέων γνήσια τέκνα τεκεῖν.

XVIII

ἠδιστον φιλέουσι νέοις προσανάκλιμ' ἐρώτων,  
 Σαπφώ, σὺν Μούσαις ἢ ρά σε Πιερίῃ  
 ἢ Ἐλικῶν εὐκισσος ἴσα πνεύουσαν ἐκείναις  
 κοσμεῖ τὴν Ἐρέσῳ Μοῦσαν ἐν Αἰολίδι,  
 5 ἢ καὶ Ὑμὴν Ὑμέναιος ἔχων εὐφεγγέα πεύκην  
 σὺν σοὶ νυμφιδίων ἴσταθ' ὑπὲρ θαλάμων,